

**ሳልሳይ (3ይ) ስሩዕ አኼባ ማእከላይ ሽማግሌ ስደግኤ፡**

ማእከላይ ሽማግሌ ፡ ስሙር ደሞክራሲያዊ ግንባር ኤርትራ - ስደግኤ ፡ ሳልሳይ (3) ስሩዕ አኼባን ዓመታዊ ገምጋምን አካይዱ ንውሸጣውን ግዳማውን ኩነታት ኤርትራ ኣብ ኩሉ መዳያቱ ብዕምቕትን ብኩውንነትን ገምጋሙ። ምክንያቱ ካብ 18 – 20/ August/ 2018 ናይ (4) ውድባት ሓድነታዊ ጉባኤ አካይድና ኣብ ሓደ ውድብ ተጠርኒፍና ከአ፡ ስሙር ደሞክራሲያዊ ግንባር ኤርትራ (ስደግኤ) ዝብል መጻውዒ ስም ከምዝሓዘና እዉን ንህዝብና ብወግዒ ከምዝሓበርና ዝዝከር እዩ።

ስደግኤ፡ ኣብ ሓድነታዊ ጉባኤ ዘጽደቐ ቐዋም ከምዝእዘዘ፡ ምዱብ አኼባ ማእከላይ ሽማግሌ ኣብ (4) አዋርሕ ሓደ ግዜ ክካየድ፡ ዓመታዊ ገምጋም ከአ ብፍሉይነት ክግበር ደንጊጉ። ዕላምኡ ከአ ንውሸጣውን ግዳማውን ሓደስቲ ምዕባሌ ብኩውንነት ገምጋሙ፡ ንውድባዊ ምዕባሌና ዝሕግዙ ወሰንቲ ጉዳያት አዛሚዱ ከአ፡ ተመጣጣኒ ለውጥን ምምሕያሽን ክገብር ይእዘዝ። ኣብ ስደግኤ ዝለዓለ ሓላፍነት ተሰኪሙ ተመጣጣኒ ምምሕያሽን ለውጥን ክገብር ሕጋዊ ስልጣን ዘለዎ ከአ ማእከላይ ሽማግሌ ከምዝኾነ ኣብ ቐዋምና ብንጹር ሰፊሩ ኣሎ። ፈጻሚት ኣካል ንመዓልታዊ ንጥፊታት ውድብ ከውሃሃድ ንዝተሰከሞ ሓላፍነት ሕጋዊ ተሓታትነቱ ከረጋግጽ ግድነት ስለዝኾነ አቐዲሙ ብዕምቕት ገምጋሙ። ንሱ ዝገበርም ለውጥን ምምሕያሽን፡ ዘሕለፎም ውሳኔታትን ፖሊስን ደሚርካ ብመልክዕ ጸብጸብ ከም "እማመ" ብግሉጽነት አቕሪቡዎ። ማእከላይ ሽማግሌ ብወገኑ ከአ ነቲ ንዝቐረበ እማመ ከጽንዖ እኹል ግዜ ስለዝተዋህቦ እዉን ብሰፊሑን ብዕምቕትን ክግምግም ጽቡቕ ዕድል ነይሩዎ።

**ማእከላይ ሽማግሌ ዝተተየሎም ጉዳያት፡**

አጀንዳ አኼባ፡ (1) ህሉው ኩነታት ስርዓት ኤርትራ (2) ኩነታት ህዝብናን ብኩውንነት ምግምጋም። (3) ናይ ወጻኢ ጂኦ - ፖለቲካዊ ኩነታት ዝፈጥሮ ሓደስቲ ለውጢ፡ ተራ ኤርትራን ጽልዉኡን እዉን አዛሚዱ ተንቲኑዎ። (4) ተራን ፖሊስን ስደግኤ ኣብ መስርሕ ሓድነትን ምዕባሌኡን ብዝርዝር ዳህሲሱዎ። (5) ውድባዊ ኩነታትን ምዕባሌኡን ኣብ ኩሉ መዳያት ንአወንታን ኣሉታውንን ሽነኻቱ ገምጋሙ። (6) ስደግኤ ኣብ ዲፕሎማሲያዊ መዳይ ብፍላይ ዘመዘገበም ሓደስቲ ምዕባሌታት ብግቡእ ተንቲኑዎ። ብማዕሪኡ ከአ ምስቲ ውድዓዊ ገምጋሙን ውጽኢቱን ዝሰማማዕ ምምሕያሽን ለውጥን ዘድልዮም ጉዳያት ፈላልዮ ውሳኔታት ኣሕሊፉ ሕጋውነት ኣልቢሱዎ። ኣብ 3ይ- ስሩዕ አኼባ ዝተተየሎም ዝርዝር አጀንዳ ኣብ ታሕቲ ብሓጺሩ ቐሪቡ ኣሎ።

\* ውሸጣዊ ኩነታት ሃገርና፡ ማእከላይ ሽማግሌ ስርዓት ኤርትራ ምልካዊ ኣትሓሳሳብኡ ክቐይር ወይ ዝኾነ ለውጢ ክገብር ባህርያቱ ከምዘይፍቐደሉ ኩውንነትን ኤርትራ ከምዝምስክሮ ጽኑዕ እምነቱ ደጊሙ ኣረጋጊጹ። ምክንያቱ መስርሕ ሰላም ኢትዮ- ኤርትራ ምስተራእየ ከአ ዉሑዳት ብገርህምን ብዩዋህነትን ለውጢ ክግበር ዝተጸበዩ ዉሑዳት ኣይኮኑን። ብአንጻሩ ግና ዝኾነ ምምሕያሽ ከምዘይገብር እቲ ግዜን ዘይቐየር መርገጺ ስርዓትን ብግብሪ ስለዘረጋገጸ ከአ፡ ዝነበሮም ጉግይ ኣትሓሳሳብ ክፍትሹን ክመሃርሉን ከምዝሕግዘም ተገንዚቡ። ምክንያቱ ዘይሕጋዊ ስርዓት ምስ ህዝብን ምስ ደለይቲ ፍትሕን ሃገራዊ ዕርቂ ክገብር ድሉው ከምዘይኮነ ገምጋሙ። ናይ ፖለቲካን ሃይማኖትን ናይ ሕልና እሱራት ክፈትሕ ብመሰረቱ ከምዘይደሊ ኣመስኪሩ። ሰብአዊ መሰል ከኹብር

ናጻ ሚድያን ናይ ሓሳብ ናጽነትን ክፍቕድ ፍጹም ከምዘይሓሰብ ተገንዚቡ። ንሱ ዕድመ ምልካዊ ስልጣኑ ምንቀሕ ጥራይ ስለዘገድሶ ከኣ ብልዕልና ሕጊ ክምራሕ፡ ቕዋማዊ ለውጥን ህዝባዊ ምርጫን ክገብር ፍቓደኛ ኣይኮነን። ደሞክራሲያዊ ምምሕዳር ከስፍሕ ፖለቲካዊ ጽገና ክገብር እዉን ድሌትን ቕሩብነትን ከምዘይብሉ ኩውንነት ኤርትራ ብግብሪ ከምዘረጋገጸ ብዕምቕት ገምጊሙ።

ማእከላይ ሸማግለ፡ ዘይሕጋዊ ስርዓት ኮነ ኢሉ ብመደብ ስለዝፍጽሞ ከኣ፡ ከም ሳዕቤኑ ኩሎም ዓይነት መሰላት ጨፍሊቑ፡ ኣብ ልዕሊ ህዝቢ ኤርትራ ገበን ኣንጻር ሰብኣውነት ይቕጽሎ ከምዘለ፡ ንክብሪ ሉሉላውነት እዉን ናብ ዕዳጋ ኣውራዳ ንሓዲጋ የምርሓ ምህላዉ ተገንዚቡ። ንሱ ኣብ ስልጣን ከሳብ ዘሎ ግዜ ከኣ፡ ካብ ተሓታትነት ንከምልጥ ክከላኸል ጥራይ ስለዝሰርሕ፡ ዘይሰብኣዊ ባህርያቱን ዘይሕጋዊ ተግባሩን ክቕጽሎ ኣማራጺ ከምዘይብሉ ገምጊሙ። ምክንያቱ ምልካዊ ስርዓት ብሕልና ተግባሩ ሰይጣናዊ ባህርያቱ ሕጂ ብሃንደበት ክቕይር፡ ቕዱስ ተግባር ክፍጽም ንህዝቢ እዉን ይቕጽጋ ክሓትት ፈጺምካ ትጽቢት ከምዘይግበሉ ግብሪ ዝምስክሮ ብቕዕ መረጋገጽን መርትዖን ከምዝኾነ ብዕምቕት ገምጊሙ።

❖ ኩነታት ህዝቢ፡ ማእከላይ ሸማግለ ኣብ 3ይ ስሩዕ ኣኼብኡ ካብ ዘረጋገጸ ጉዳይ፡ ህዝቢ ኤርትራ ጌና ብቲ ልሙድ ምልካዊ ኣትሓሕዛ ተቕራኒ ከምዘሎ ኣረጋጊጹ። ምክንያቱ ንሱ ንመሰል ህዝብን ምንቕስቓሱን ብጸጥታዊ ጸቕጢ ከርዕዶ፡ ብምቕጽጻርን ብምእሳርን መሰሉ ክግድብ ክጥቕመሉ ዝጸንሑ ኣገባብ ይቕጽሎ ከምዘለ፡ ናይ ህዝቢ ሓድነት ንምክፍፋል ብፖለቲካዊ ሜላ ብቕጽሊ ከምዝሰርሐሉ፡ ብሓሶትን ፕሮፖጋናዳን ከታልል እዉን ቕጽሊ ፈተነ ካብ ምክያድ ከምዘይተቐጠበ ገምጊሙዎ። ብሕጽረት ትሕተ ቕርጻዊ ኣገልግሎት ከኣ፡ ህዝቢ ናይ ማይ ኤለትሪክን ካልእ ጸገም መመሊሶም ይውስኹ ስለዘለዉ፡ ንዘይርጉእ ክብሪ ዕዳጋ ዘመጣጠን መቕጻጸጪ ኣገባብ እዉን ከምዘይብሉ ተገንዚቡ። ብሰንኪ ግብእ ሕክምናዊ ኣገልግሎትን ሕጽረት መድሃኒት ከኣ ጥዕና ዜጋታት ውሕስነት ዘይብሉ ኣብ ሕማቕ ደረጃ ከምዝበጸሑ፡ ማሕበረ - ኢኮኖሚያዊ ቕልውላው ዝፈጠሮ ጸገማት ደሚርካ እዉን ናይ ናብራ ሕሰምን ድኽነትን ካብ ግዜ ናብ ግዜ እናዓበዩ፡ ገበናትን ግፍዕን እናወሰኹ ይኸዱ ኣለዉ። ኣጠቓሊልካ ከምዘን እንኮሎ ከኣ፡ ህዝቢ ኤርትራ ኣብ ኣዝዩ ሕማቕ ኩነታት ከምዝወደቐ ብኩውንነት ገምጊሙዎ ማእከላይ ሸማግለ።

ይኣክል፡ ኣብ ኣደባባይ ድላይካ ምዝራብ ጠባይ እናዓበየ ይኸይድ ስለዘሎ ከኣ፡ ነቲ መጋረጃ ፍርሒ ብመጠኑ ዝቕንጠጥ ተርእዮ ብግብሪ ድሮ የንጸባርቕ ከምዘሎ ተገንዚቡ። ምክንያቱ ኣብ ኤርትራ ኣብ መንደቕ ይኣክል ዲክታተርነት ዝብሉ ክጽሓፍ ክልጠፍ ምልክቱ ይርኣዩ ኣለዉ። ብኣንጻሩ ከኣ ምልካዊ ስርዓት ነዚ ህዝባዊ ስምዒት ንምዕጋት ተባሂሉ ካብ ዝጀመሮ ሓዲ ሜላ፡ ኣብ መንደቕ ገዝኡ ዝኾነ ጽሑፍ እንተተረኺቡ ዋና ገዛ ሓላፍነቱ ክስከም፡ ሓሙሽተ ሺሕ (5, 000) ናቕፋ መቕጻዕቲ ክኸፍል እዉን ድሮ ብሓላፊ ምምሕዳር ሰምበል ተጀመሩ ኣሎ። ደቂ ኣሰመራ ከምዝብሉዎ ከኣ ብትእዛዝ ወዲ ዓይነታ ብሰንበል ዝጀመረት መቕጻዕቲ ኣብ ካልኣት ምምሕዳራት እዉን ምስፍሕፋሕ ኣይተርፋንዩ እናተባህለ ኣብ ጎደናታት ይሕጨጨሉ ከምዘሎ ተገንዚቡ።

ሰራዊት ብተሪር ዲሲፕሊ ዝተታታሕዘ፡ ብትሑት ደሞዝ ገደብ ዘይብሉ ግዜ የገልግል ኣሎ። ሰብኣዊ ክብሩ ዝተጋህሰ ማሕበራውን ኢኮኖሚያውን ጸገማቱ ስለዝዓበየ ከኣ፡ ናብርኡ ብግብእ ክመርሕ ብሰላም ቕሲኑ ክነበር ዕድል ኣይተዋህቦን። ከም ሳዕቤኑ ከኣ ዘይዕጉብነቱ እናዓበየ ናብ ስደት እዉን ብጃምላ የመርሕ ከምዘሎ ዝተመስከረ እዩ። ኣብ ሰራዊት ቡብጊዚኡ ክቕርቡ ዝጸንሑ ተቕዋሞ ከኣ



ብማእከሎት ጽፍሒ ተቋሙም አልዲሉ ከዘራርብ ከምዝጸንሑ ይፍለጥ። (ምድስካል) ብዙሓት ማእከሎትን ላዕለዎትን አዘዘቲ ሰራዊት ካብ ስራሕ ጠጠው ኢሎም ኣብ ጎደና ክንቐሳቐሱ፡ ገሊአም እዉን ክእስሩ ናይ ኣደባብይ ሚስጥር'ዩ። ብሓደ ወገን ኣብ ዲያስፖራ ብይኣክል ዝብል ድምጺ ተላዲሉ ዘሎ ህዝባዊ ተቋሙም ብቐጽር ዓይነትን እናወሰኸ ይኸይድ ኣሎ። ብኣንጻሩ ከኣ ደገፍቲ ስርዓት ህግደፍ ዝነበሩ የንሳሕቡን ይውሕዱን ከምዘለዉ ተገንዚቡ።

ኣብ መደምደምታ: ማእከላይ ሽማግሌ ካብዘም ዝተጠቐሱ ብቐዕ ምክንያታት ተበረሱ ከኣ፡ ጠንቐ ምልካዊ ስርዓት ስለዝኾነ ተሓታትነቱ እዉን ክስከም ከምዝግባእ ኣስሚሩ። ምክንያቱ እቲ ጨቋኒ ምልካዊ ስርዓት ስልጣኑ ከፍውሕ ጉጅላዊ ረብሕኡ ከረጋግጽ ብዋጋ ህዝብን ሃገርን ሕልሙ ጋህዲ ክገብር ይሰርሕ። ብኣንጻሩ ከኣ እቲ ዝብደልን ዝጭቐንን ዘሎ ሓፋሽ ህዝቢ እዉን ብልዕልና ሕጊ ዝቐየድ ፍትሓዊ ምምሕዳርን ክነግስ፡ ሃገራዊ ረብሕኡን ናጽነቱን ከውሕስ፡ ኩሉ ዓይነት መሰሉን ሰብኣዊ ክብሩን ተረጋጊጹ እዉን ብሰላምን ቐሳነትን ሂውቱ ክመርሕ ይምነን ይቻለስን። ስለዚ ናይ ኣትሓሳስባን ናይ ረብሓን መሰረታዊ ፍልልይ ብባህርያቶምን ዕላምኡን ክልተ ኣንጻር ግርጭት ስለዝኾኑ ከኣ መትግረቂ ኣገባብ የብሉን። ህዝቢ እዉን ነዊሑዎ መሪሩዎ ስለዘሎ ከኣ ዘይዕጉብነቱ እናዓብዮ፡ ኣብ ልዕሊ ስርዓት እምነቱ ኣጉዲሉ ሕቕን ክብድን ካብ ዝኸውን ዉሑድ ግዜ ከምዘይገብረ ገምጊሙ።

ብኣንጻሩ ከኣ ኣብ እዋንዚ ብፍላይ እቲ ዘይሕጋዊ ስርዓት ናይ ውሽጥን ናይ ወጻኢን ህዝባዊ ምንቕስቓስን ተቋሙምን ስለዝበርቱዎ ፖለቲካውን ጸጥታውን ስክፍታ ከምዘፈጠረሉ ኣስሚሩሉ። ንሱ ነዚ ህዝባዊ ምልዕዳል ንምቐዳይ ንሓለፍቲ ጸጥታ ብተደጋጋሚ እናጸውዔ ዝህበም ትእዛዝን ሓበሬታን ንባዕሉ እኹል መርትዖ ከምዝኾነ ገምጊሙ።

ኣብ መወዳእታ: ማእከላይ ሽማግሌ ንኹሉ መዳያቱ ኣገናዚቡ ከኣ፡ እቲ ውድዓዊ ኩነታት ኤርትራ በሲሉ ንለውጢ ዝዕድም ምቹእ ሃዋሁው ስለዘሎ፡ መሰረታዊ ለውጢ ንምርግጋጽ ከኣ እቲ ሓደን ወሳንን ኣማራጺ መፍትሒ እዉን ብህዝባዊ ቻልሲ ጥራይ ከምዝዝጭበጥ ጽኑዕ እምነቱ ደጊሙ ኣረጋጊጹ ሳልሳይ ስሩዕ ኣኼባ ማእከላይ ሽማግሌ ስደግኤ። ኣብ መወዳእታ ከኣ ብህዝባዊ ነዚ

\* ጂኦ - ፖለቲካዊ ለውጥን ጽልዉኡን: ንዑደት ኢሰያስ ናብ ሱዳንን ብዕምቕት ዳህሲሱዎ። ክልቲአም ሃገራት ኣብ 6 - ነጥብታት ተሰማሚዖም ዝርዝራቱ ግና ኣይተሓበረን። ስደግኤ ብእምነቱን ብዝኸተሎ ንጹር ናይ ወጻኢ ፖሊስን መሰረት ገይሩ፡ ብሓፈሻ ምስ ዓለም ብፍሉይነት ከኣ ምስ ጎረባብቲ ሃገራት፡ ኣብ ማዕረ መሰል ክብሪ ሉኡላውነትን ናጻ ድሌትን ዝሙርኮስ ሰላም ዝምድና መሰሪትካ ንጸጋታት ክትጥቀመሉ ብሸርክነትን ምትሕግጋዝን ክትሰርሕ፡ ናይ ሓባር ረብሓን ምዕባሌን ስለዘረጋግጽ ከኣ ምርግጋጽ ንድግፎንን ነተባብዖን ቐዳሱ ተግባር ከምዝኾነ እምነቱ ኣረጋጊጹ። ይኹንምበር ስርዓት ኤርትራ ግና ምልካዊ ኣትሓሳስብኡን ዘይሕጋዊ ተግባሩን ክቐይር ከምዘይክእል፡ ንዝጸንሑ ዲፕሎማሲያዊ ተነጽሎ ንጊዚኡ ንምክሳብ ከም ሜላ ከምዝወሰደ ገምጊሙ። ናይ ዶክተር ኣቢ ኣሕመድ ጉዳይ ንኢትዮጵያውያን ዝምልከት ይኸውን ኮይኑ፡ ምስ ኤርትራ ዘዛምዱ ኣርእስቲ ጥራይ ክንጠቐስ ግና ግቡእ'ዩ። ምክንያቱ ንኣብነት ዶክተር ኣቢ ኣሕመድ ናይ ሰላም ኖበል ሽልማት ንክወስድ ብዙሓት መመዘኒ ረቛሕታት ዋላ እንተለዎ፡ ሓደ ካብ ዝዓባዩ ረቛሕን ምክንያትን ግና ድሕሪ 20 ዓመት ምስ ኤርትራ ሰላማዊ ዝምድና ከምዝመሰረተ ደሚቐ ተገሊጹ። ኣብ ግንቦት/ 2018 ዝተጀመረ መስርሕ ሰላም ኢትዮ - ኤርትራ ብግብሪ ከምዘን

እንተኾይኑ ግና፡ እቲ መሰረታዊ ሕቶ ዶብ ጌና ኣይተፈትሑን። ክልተ ኣህዛብ እዉን ንወለዶታት ዘላቂ ሰላም ከረጋግጹ ኣብ ጉዳይ ሃገሮም ተኸባቢሮም ናይ ምዝርራብ መሰሎም ኣይከበረን። እቲ ሕጋዊ ውዕላት ዝበሃል ብግሉጽነት ንህዝቢ ስለዘይተሓበረ ከኣ፡ ሚስጥራውነቱን ዕላምኡን ምስ ግዜ ከምዝገሃድ ከም ዉሁብ ወሲድና ክሳብ ሕጂ ግና፡ ካብ ፖለቲካውን ዲፕሎማሲያውን መኸሰብ ወጻኢ ካልእ ዝጭበጥ ግብራዊ ውጽኢትን መሰረታዊ ለውጥን ከምዘይተራእየ ገምጊሙ። ብተወሳኺ ከኣ ኣብ መመሪቕታ ሃገራዊ ፓርክ ኢትዮጵያ ዶክተር ኣቢ ኢሰያስ ስለዝወከሎ ናይ ክልቲኦም ዘረባ ከምዘጠቓልል ብወግዒ ገሊጹ። ብጣዕሚ ዘገርምዩ! ምኽንያቱ ኣብ ኣዲስ ኣበባ ዝቐመጡ 2- ስበ ስልጣን ኤርትራ ከኣ፡ ኣምባሳደር ኣርኣያ ደስታ ኣብ ሓድነት ኣፍሪቓ ቐዋሚ ወኪል ኤርትራ። ሰመረ ርእሶም ኣምባሳደር ኤርትራ ኣብ ኢትዮጵያ እዮም። ስለዚ ሓዲኦም ንኤርትራ ወኪሉ ኣብ መመሪቕታ ፓርክ ክሳተፍ መደረ ከስምዕ ዘይተደልየሉ ምኽንያትን ዕላማን ንጹር ኣይኮነን። ኣብ መመሪቕታ ሃገራዊ ፓርክ ኩሎም መራሕቲ ጥራይ ክርከቡ ግድነት ዝገብሮ ፖሮቶኮል ኣይነበረን። ንኣብነት ናይ ጂቡቲ ፕረሲደንት ኣይተሳተፈን ንዕኡ ወኪሉ ግና ካልእ በዓል ስልጣን ከምዝተሳተፈ ብወግዒ ሰሚዕና።

\* ፖሊሲ ሓድነት፡ ማእከላይ ሽማግሌ ስደግኤ ኣቐዲሙ ዝሓንጸጸ ፖሊሲን ንግብራዊ ውጽኢቱ ዳግማይ ዳህሲሱ፡ እምነቱን ንጹር ፖሊሲ ሓድነትን ኣብ ቦትኡ ከምዘሎ ኣረጋጊጹ። ምኽንያቱ ኣብ ደለይቲ ፍትሒ ዘሎ ፍልልይ ካልኣዊ ስለዝኾነ ብደምክራሲያዊ ዘተ ጥራይ ከምዝፍታሕ ጽኑዕ መትከላዊ እምነቱ ኣስሚሩ፡ ኣብ ጉዳይ ሓድነት እዉን ብግብሪ ሓያል ጸዕሪ ኣካይድና ብውጽኢቱ ከምዘን እንተኾይኑ እቲ ዝተግወትናሉ ጥራይ ዓቢ ትርጉም ኣለዎ። ብተወሳኺ ምስ ካልኣት ውድባት ጀሚርናዮ ዘለና ርክባት ኣብ ዝለዓለ ደረጃ ስለዝደየበ ተስፋ ዝህብ ምዕባሌ ስለዘለዎ ናብ ፍጹም ሓድነት ከሰጋግር ትጽቢት ከምዝግበረሉ፡ ግብራዊ ውጽኢቱ ግና ምስ ግዜን ምዕባሌን ከምዝምዘን ኣረጋጊጹ ጌይ - ስሩዕ ኣኼባ ስደግኤ። ብኣንጻሩ ከኣ ዘመዝገብናዮ ዓወት እዉን እኹል ስለዘይኮነ ዝያዳ ተወሳኺ ጸዕሪ ከምዘድልዮ ገምጊሙ። ምኽንያቱ ኣገዳስነት ሓድነት ንሕጅን ንሓዋሩ ወለዶን ወሳንን ዓብን ሃገራዊ ብድሆ ስለዝኾነ፡ ስደግኤ ከም እምነቱ ኣብ ግዜናን ህላወናን ናትና ተራ ክንጻወት እጃምና ክንገብር ታሪኻዊ ከምገብር ኣስሚሩሉ። ምኽንያቱ ኣንጻር ምልካዊ ስርዓት ዝቐንጹ ንሓድነት እዉን ዝዕድም፡ ኣብ ዝተሓተ እስትራተጂካዊ ዕላማ ተሰማሚዕና ተወሃሂድና ንሰርሓሉ፡ ናይ ሓባር መቐለሲ ባይታ ምህናጽ እዉን መድረኻዊ ጠለብ ስለዝኾነ ኩውንነታዊ መልሲ ከምዘድዮ ኣረጋጊጹ። ኣብ ኣፈጻጽምኡ ከኣ ክውስዱ ዝግብኦም ግብራዊ ስጉምትን ተክኒካዊ ለውጥን ክንገብር ስለዝግባእ፡ ኩሉና ደለይቲ ፍትሒ እዉን ብማዕረ ንስከም ሃገራዊ ግዴታ ስለዝኾነ ከኣ፡ ቕሩብነትና ኣረጋጊጽና ብግብሩ ክንፍጽም ትጽቢት ከምዝግበረልና ተገንዚቡ።

ኣብ መወዳእታ፡ ማእከላይ ሽማግሌ ኣብ ኤርትራ ብሱል ኩነታታትን ናይ ለውጢ ምቹእ ሃዋሁውን ስለዘሎ ብከመይ ንረብሓና ንቕይሮ ዝበል መሰረታዊ ሕቶ ከኣ፡ ተመጣጣኒ ዝኾነ ኩውንነታዊ መልሲ ክንህበሉ ስለዝግባእ፡ ኩልና ደለይቲ ፍትሒ ዝተወሃሃደ ጸዕሪ ገይርና ብግብሪ ክንሰርሓሉ ማዕረ ግዴታ ከምዘለና ኣረጋጊጹ። ብተወሳኺ ከኣ ስደግኤ ካብ መትከላዊ እምነቱን ንጹር ናይ ሓድነት ፖሊሲን ተበጊሱ፡ ንመስርሕ ሓድነት ምቕልጣፍ ከምዝሕግዙ ዝግምቶም ሓሳባትን ናይ ኣፈጻጽማ ኣገባቡን ከም እማመ ብንጹር ኣቐሪቡ ብግብሪ ክሰርሓሉ እዉን ሓዳስ ኮሚቴ መዚዙ ስለዘሎ፡ ምስ ኩሎም ፖለቲካዊ ውድባት ሲቪላዊ ማሕበራት፡ ኣገደስቲ ውልቐሰባትን ትካላትን ተራኺባ ከኣ፡ ደምክራሲያዊ ዘተ ከተካይድ ክትዕድም ኣብ ዝተገደመትሉ እዉን ክትሳተፍ ውሳኔ



አሕሊፉ። እታ ኮሚቴ ሓድነት ብግቡእ ስርሓ ክትቐጽል ብሃናጺ ኣማራጺ ሓሳባን ቐኑዕ ኣገባባ ኣፈታትሓ ጉዳያትን ክትትግጸጸፍ ከምዝግብኣ ሕድሪ ኣሰኪሙ ዓወት ተመንዩላ ማእከላይ ሽማግሌ።

5. ማእከላይ ሽማግሌ፡ ኣብ ስሩዕ ኣኹብኡ ኣተኩሮ ካብ ዝሃበሉ ጉዳይ ሓደ ኣብ ውድባዊ ኩነታትናን ምዕባሌኡን ዝምልከት ንኣወንታን ኣሉታውን ሸነኻቱ ይኹን ንጠንቐን ሳዕቤኑን ኣሃሚዱ ብዝርዝርን ብዕምቕትን ገምጊሙዎ።

\* ኣወዳድባና፡ ብሓደ ወገን ኣብ ኣወዳድባና ብቐጽርን ዓይነትን ዝወሰኸ ንኣወንታዊ ውጽኢቱ ኣሞጉሱከኣ፡ ምዕባሌኡ ክዕቅብ ምስ ግዜ እዉን ዝያዳክብርኽ ሓያል ጻዕሪ ከምዘድልዮ ኣስሚሩሉ። ቦቲ ካልእ ወገን ከኣ ኣብ ኣወዳድባና ዝነበረ ሕጽረት ከም ኣሉታዊ ተወሲዱ ንጠንቐን ሳዕቤኑን ብዝርዝር ገምጊሙ። ብምዕራኡ ከኣ ምምሕያሽ ዘድልዮም መፍትሒ ሓሳባትን ኣገባባትን ዘትዩ ውሳኔ ኣሕሊፉ። ብኡ መሰረት ከኣ ኣብ ውሽጣዊ ኣወዳድባና እዞም ዝሰዕቡ ለውጢ ክግበሩ ተወሲኑ።

\* ኣብ ቐርጽን ሓላፍነትን ዝገበሮ ገለ ምቕይያር ከኣ (1) ብፈጻሚት ኣካል ትምራሕ ሓዳስ ክፍሊ መጽናዕቲ ኣቐሙ። (2) ናይ 3- ፈጻሚት ኣካል እዉን ናይ ስራሕ ቦታ ምቕይያር ተፈጸሙ። (3) ሓላፊ ፖለቲካዊ ጉዳያት ንዘባታት ክመሓደር ናይ ፈጻሚት ኣካል ናይ ስራሕ ቦታ ምቕይያር ተገይሩ። (4) ንቐርጽን ምምሕያርን ዘባታት ከምዝነበሮ ክቐጽል፡ ምስ ስፍሓቱን ፍሉይ ባህርያቱን ዝሰማማዕ ከኣ ምምሕያሽ ዘድልዮ ናይ ማእከላይ ሽማግሌ ኣመዳድባ እዉን ምቕይያር ዘድልዮ ውሳኔ ኣሕሊፉ ማእከላይ ሽማግሌ።

\* ዲፕሎማሲያዊ መዳይ፡ ስደግኤ ኣብ'ዚ ዓመት'ዚ ኣብ ዲፕሎማሲያዊ መዳይ ኣብ በበይኑ ቦታታት ዘካየዱ ርክባት ከኣ ዝምድና ዝምስረተሉ ኣጋጣሚ ምንባሩ ዝርዝሩን ውጽኢቱን ዳህሲሱዎ። ጂኦ ፖለቲካዊ ምዕባሌ ዝፈጥሮ ጽልዎ ከኣ ክመሃረሉ ፍልጠቱ ከስፍሕ ይኹን ሞያዊ ምኽሪ ክረክብ ስለዝሓዝ እዉን ከም ኣገዳሲ ኣወንታዊ ምዕባሌ ገምጊሙዎ። ይኹንምበር ዲፕሎማሲያዊ ዝምድንኡ ዓቂቡ ብዝማዕበለ ኣገባብ ክቐጽሎ ግና፡ ሓያል ጻዕርን ሞያዊ ብቐጻትን ስለዘድልዮ ከኣ፡ ምድላዎቱ ክሕይልን ከስፍሕን

ዓቢ ስራሕን ዕማምን ከምዝጽበዮ ተገንዚቡ ከኣ ቐሩብነቱ ከረጋግጽ ከምዝግብኣ ኣረጋጊጹ ማእከላይ ሽማግሌ።

ማእከላይ ሽማግሌ ስደግኤ፡ በዚ ኣጋጣምዚ ዘምሓላልፎ መልእኽቲ፡

\* ስራዊት ኤርትራ፡ ብኣካል ትሳተፉዎ ብግብሪ እዉን ትሰግሩዎ ዘለኹም ኩነታት ልዕሌኹም ኮይና ክንዛረብ ብዙሕ ኣይንደፍርን።

ይኹንምበር ኣብ ልዕሌኹም ዘለና ኣረዳድኣን ገምጋምን ግና ንምጥቓስ ኣፍቕዳልና። ብእምነትና እቲ ዝበዝሕ ክፋል ስራዊት ብተሪር ዲሲፕሊን ይተሓዝ። ብትሑት ደሞዝን ገደብ ዘይብሉ ግዜን ዘገልገለ ዕድመ ንእስነቱ እዉን ኣብ ስራዊት ዝበለዩ እዩ። ኩሉ ዓይነት መሰሉ ማለት ሰብኣዊ ክብር ዝተገፈፈ፡ ደሞክራሲያውን ሕጋውን መሰላቱ ዘይተኸብረ ብግብሪ ዝተጋህሰ እዩ። ዝበዝሕ ስራዊት ናጽነት ምንቕስቓሱ ዝተገደበ እዩ። ማሕበራውን ኢኮኖሚያውን ሽግር ስለዘለዎ ከኣ ናብርኡን

ቤተሰቡን ንምእላይ ዓቢ ጸገም ስለዘለዎ ከኣ፡ ሰላምን ችላነትን ዘለዎ ሲቪላዊ ሂወት እዉን ከስተማቕር ዕድል ከምይረኽቦ ብዕምቕት ገምጊሙ።

ኣብ መወዳእታ፡ ማእከላይ ሽማግሌ ኣብ ላዕሊ ዝጠቕሱ ሓቕታት መሰረት ገይሩ ከኣ፡ ዝበዝሕ ክፋል ሰራዊት ብኹሉ መልክዕታት

ክምዘን እንተኾይኑ ዉጹዕ ስለዝኾነ፡ ረብሕኡ እዉን ምስ ረብሓ ህዝቡ ጥራይ ከምዝረጋገጽ ተገንዚቡ። ንዝተጋህሰ መሰላቱ ከረጋግጽ ህዝብን ሃገርን እዉን ከድሕን ኣካል ለውጢ ክኸውን ሓላፍነት ከምዘለዎ ተገንዚቡ። ስለዚ ስደግኤ ሰራዊት ምስ ህዝቢ ብምውውሃድ ከኣ ሓንሳብን ንሓዋሩን ኣንጻር ምልካዊ ስርዓት ክትቐለሱ ህዝባዊ ምልዕዓል ክትገብሩ ነተባብዕ። ትስከሙዎ ሃገራዊ ሓላፍነት ብግብሪ ክፍጸም ከምዝኸእል ስለንኣምን እዉን ታሪኻዊ ጸውዒትና ብኣኹብሮት ከነቕርብ ግቡእ ይመስለና።

\* ማእከላይ ሽማግሌ፡ ኣብ ላዕሊ ከምዝተጠቕሱ ውድዳዊ ኩነታት ኤርትራ ንለውጢ ብሱል ሃዋሁው ኣሎ። ስለዚ ዕድመ ምልካዊ ስርዓት ንምሕጻር ተወሳኺ ክሳራ እዉን ንምክልኻልን መድረኻዊ ጠለብ ከነማልእ ሃገራዊ ግዴታ ኣለና። ብኩልና ደለይቲ ፍትሒ ዝካየድ ዘሎ ሓይል ቐልሰን ኣወንታዊ ውጽኢቱን ክኸብርን ከምስገንን ከምዝግብኡ ጽኑዕ እምነቱ ኣረጋጊጹ። ይኹንምበር ንሱ እኹል ስለዘይኮነ ምዕባሌና ዓቕብና ዝያዳ ናህሪ ክንውስኽ፡ ንዘለና ጉድለት ዝእርም ንሃጻፍና ዝምልእ፡ ንሕሉፍ ጌጋና እዉን ዝእርም ሃናጺ ኣማራጺ ሓሳብን ቕኑዕን ደሞክራሲያውን ኣገባብ ኣፈታትሓ ከምዘድሊ ገምጊሙ። ንኹልና ዘወሃህድ ናይ ሓባር መቐለሲ ባይታ ምህናጽ ከኣ ኣማራጺ ከምዘይብሉ ብምእማን ከኣ ኩልና ብማዕረ ክንሰርሓሉ ጸውዒቱ ብኣኹብሮት የቕርብ።

\* ኣብ ዲያስፖራ ይኣክል ብዝብል ድምጺ ህዝባዊ ምልዕዓል እናዓበየ ይኸድ ስለዘሎ ተሳታፊነት ህዝብና ምብራኹ ነተባብዎን ነምጉሶን። ኣብ ምልካዊ ስርዓት ህግደፍ እዉን ስምባደ ፈጢሩ ከምዘሎ ኩልና ንግንዘቦ እዩ። ቡብዝነበረሉ ከባቢታት ተበጊሱ ዘሎ ድምጽን ህዝባዊ ምልዕዓልን ናህሩ ዓቕቡ ኣጸቢቐ ክሕይል ከኣ ኣወዳድብኡ ክሰፍሕ ትጽቢት ስለዝግበረሉ ኣስሚሩሉ። ንሱ ከኣ ኣድማዒ ተራ መታን ክጻወት እዉን ሓላፍነታዊ ባህርያትን ሓይል ደሞክራሲያዊ ብቕዓት ናይ ኣመራርሓ ክህልዎ ከምዝግባእ ኣስሚሩሉ። ማእከላይ ሽማግሌ ንህዝባዊ ምንቕስቓስ ሞራላዊ ምትብባዕ ከምዘድልዩ እምነቱ ኣረጋጊጹ ኣወዳብኡ ንምሕያል እዉን ኣብ ላዕሊ ዝተጠቕሱ ለበዋ ኣምሓላሊፉ።

\* ህዝቢ ኤርትራ ዝሕልፎ ዘሎ ሓሳረ መከራ ዘንጊዕኩም ግና፡ እቶም የዋህነት ደገፍቲ ህግደፍ ንሓቕ ክትሸፍኑ ዘይቕቡል ምክንያት ኣቕሪቦም ክማኅቱን ክትከላኸሉን ኣብ ትሰምዓሉ እዋን ከኣ ባዕሚ የገርም። ምክንያቱ ብሕጊ ተፈጥሮ ደቂ ሰባት ንኹልና ብማዕረ ካብ ዝተዓደለና ነገራት ሓደ ሰብኣዊ ሕልና እዩ። ገለ ካብ ሕዋሳናት ከኣ ክሰምዕ ክዕዘብ ክቕርጽ፡ ኣእእምሮ እዉን ከስተውዕልን ክሓሰብን ሕማቕን ጽቡቕን እዉን ክፈላሊዩ ተፈጢሩልና። ስለዚ ኣብ ኤርትራ ቕዋምን ሕጋዊ ኣሰራርሓን ተጣሒሱ ሕጊ ኣልቦ ክኸውን፡ ከማኻ ደቂ 9 - ወርሒ ንህዝቢ ድላዮም ክገብሩ፡ በደልን ገበንን ክፍጽሙ ናይ ህዝቢ ቐንዛን ሕሰምን፡ ብዝሒ ስደትን ሞትን ወዘተ ትሰምዑን ትዕዘቡን ኣለኹም። ስለዚ ኣብ ባይታ ኤርትራ ዘሎ ሓቕታታ ክሒድካ ብካልእ ስነ ሞገት ክትቕይሮ ንሓሶትን ምትላልን ክተቕናጅዎ ምፍታን ከኣ፡ እቲ ህዋሳትን ዝሓሰብ ኣእምሮን ዲዩ ደንዚዙ ጥዕና ንዲሉዎ ? ወይስ እቲ

ሰብአዊ ሕልናዎ ብረብሐን ጸቢብ ወገናዊ አትሐሳስባን ተዓብሊሉ ከም ስብሐ ተሸፊኑ ዝብሉ ሕቶታት ናይ ስነ አእላምሮ መጽናዕትን ግብራዊ መልሲ ከምዘድ ተገንዚቡ። ስለዚ ደገፍቲ ህግደፍ ኣይፋልኩምን ኣብ ጎረ ህዝብኹም ክትሰለፉ ብኣኸብሮት ንጽውዕ።

ኣብ መደምደምታ፡ ማእከላይ ሽማግሌ ካብዞም ኣብ ላዕሊ ዝተጠቐሱ ብቑዕ ምክንያታት ተበጊሱ፡ ኩልና ደለይቲ ፍትሒ ካብ ዘይደሞክራሲያዊ ባህርያት ክንቐጠብ፡ ኣብ ክንዲ ምድፍፋር ምክብባር ክህልወና የተባብዕ። ካብ ፖለቲካዊ ሃልኪ ወጺእና ከኣ ብቐዳምነት ኣንጻር ምልካዊ ስርዓት ኣተኩርና ክንሰርሕ፡ ኣብ ዝተሓተ ፕሮግራም ዘሰማማዕ እስትራቴጂ ሓቢርና ክንሃንጾ እዉን ደሞክራሲያዊ ከምዝገብሮ እምነቱ ኣረጋጊጹ። ንሱ ከኣ ንገሊኡ ዝዕድም ንገሊኡ ዝግልል ዘይኮነ፡ ብኣንጻር ንኹሉ ብማዕሪ መሰል ዘሳትፍ ብግብሪ ከኣ ዝሓቐፍ ሰፊሕ ኮንፈረንስ ክግበር ይጽውዕ። ብግሉጽነትን ምክብባርን ሰፊሕ ደሞክራሲያዊ ዘተ ብምክያድ ከኣ ብዕግበትን ናይ ሓባር ስምምዕን ብግብሪ ንምህናጹ እዉን ይክኣል 'ዩ ዝብል እምነት ከምዘለዎ ኣረጋጊጹ። ፋይናንሲያዊ ወጻእታቱ ዘዝግብኣና ስልዒት ክንወስድ፡ ኣብ ኣወዳድብኡ ክንክተሎ ዝግባእ ተክኒካዊ ኣገባቡን ወዘተ እዉን ብምርድዳእ ክፍጸም ይኸእል። ነፍሲ ወከፍና ከኣ ንፍጽም ዕማም ተነጺሩ ከነወሃህዶ ከምዝግባእ ገምጊሙ። ማእከላይ ሽማግሌ ንህጹጽ መድረኻዊ ጠለብ ብኩውንነት ክንምልሽ ኩሉና ማዕሪ ሃገራዊ ግዴታ ተሰኪምና ብግብሩ ክንሰርሓሉ ብኣኸብሮት ይጽውዕ። ብሓላፍነታዊ ኣገባብ ክንረዳእ ቕኑዕን ሓላፍነታውን ስለዝኾነ ከኣ ለበዎን ምሕጽንታን እዉን ብኣኸብሮት የቕርብ ከምዘሎ የረጋግጽ።

16/ ጥቅምቲ/ 2019 -

ማእከላይ ሽማግሌ

ስሙር ደሞክራሲያዊ ግንባር ኤርትራ - ስደግኤ

United Eritrean Democratic Front (U.E.D.F)

